



Ir-Rit tal-bidu

ANTIFONA TAD-DHUL *(Salm 16:6.8)*

Insejjahlek, għax int twegibni, o Alla: ressaq widintek lejja, isma' kliemi. Bhal habba tal-għajn ħarisni; għad-dell ta' gwenħajk kenninni.

ATT PENITENZJALI

Huti, ejjew nagħrfu htijietna, biex nithejjew tajjeb halli niċcelebraw il-misteri qaddisa.

† Int, Mgħallem tajjeb tagħna: Mulej, ħniena...
Mulej, ħniena.

† Int, Ragħaj tajjeb tagħna: Kristu, ħniena...
Kristu, ħniena.

† Int, Sultan ħanin tagħna: Mulej, ħniena...
Mulej, ħniena.

Ihenn għalina Alla li jista' kollox, jaħfrilna dñubietna u jwassalna għall-ħajja ta' dejjem.
Ammen.

Glorja 'l Alla fl-ogħla tas-smewwiet...

KOLLETTA

O Alla ta' dejjem li tista' kollox, aghmel li norbtu dejjem ir-rieda tagħna ma' tiegħek u naqdu s-setgħa tiegħek b'qalb safja. B'Ibnek Ġesù Kristu Sidna, li hu Alla u miegħek għix u jsaltan flimkien mal-Ispirtu s-Santu, għal dejjem ta' dejjem. **Ammen.**

*Ha tkun, Mulej,
it-tjieba tiegħek fuqna,
kif fik hi
t-tama
tagħna!*



L-EWWEL QARI

(53:10-11)

Qari mill-Ktieb tal-Profeta Isaija

Il-Mulej għoġbu jgħakksu bil-mard. Talli joffri ruħu b'sagrificju ta' riparazzjoni, huwa għad jara nisel u jtawwal jiemu; u r-rieda tal-Mulej issehħ bih.

Wara t-tbatija tiegħu għad jara d-dawl, jixba' bit-tagħrif tiegħu. Il-ġust jiggustifika lill-qaddej tiegħu quddiem il-kotra, u l-ħażen tagħhom jitgħabba bih hu.

Il-Kelma tal-Mulej.

Irroddu ħajr lil Alla.

SALM RESPONSORJALI

(Salm 32)

Rit: Ha tkun, Mulej, it-tjieba tiegħek fuqna, kif fik hi t-tama tagħna!

Sewwa hi l-kelma tal-Mulej, kollox bil-fedeltà huwa għamel. Hu jhobb id-dritt u s-sewwa; bit-tjieba tal-Mulej mimlija l-art. **Rit...**

Ara, għajnejn il-Mulej fuq dawk li jibzghu minnu, fuq dawk li jittamaw fit-tjieba tiegħu, biex jehilsilhom mill-mewt ħajjithom, u jahjihom fi żmien il-ġuħ. **Rit...**

Ruħna tixxennaq għall-Mulej, hu l-għajnuna u t-tarka tagħna. Ha tkun, Mulej, it-tjieba tiegħek fuqna, kif fik hi t-tama tagħna. **Rit...**

IT-TIENI QARI

(4:14-16)

Qari mill-Ittra lil-Lhud

Huti, meta aħna għandna l-qassis il-kbir, li hu tassew kbir, qassis li daħal fis-smewwiet, Ġesù, Bin Alla, ħa nżommu sħiħa l-fidi tagħna u nistqarruha.

Għax aħna ma għandniex qassis kbir li ma jstax jagħder id-dgħufija tagħna, imma

għandna wiehed li kien imġarrab bħalna f'kollox, minbarra d-dnub.

Ha nersqu, mela, b'qalbna qawwija lejn itron tal-grazzja, biex naqilgħu ħniena u nsibu f'waqtha l-grazzja li neħtieġu.

Il-Kelma tal-Mulej.

Irroddu ħajr lil Alla.

AKKLAMAZZJONI QABEL L-EVANĠELJU Hallelujah. Hallelujah. (Mk10:45)

Bin il-bniedem, ma ġiex biex ikun moqdi, imma biex jaqdi u biex jagħti ħajtu b'fidwa għall-kotra. **Hallelujah!**

L-EVANĠELJU (10:35-45)

✦ Qari mill-Evangēlu skont San Mark
(*Is-silta bejn qawsejn tista' ma tinqarax*)

(F'dak iż-żmien, Ġakbu u Ġwanni, ulied Żebedew, resqu lejħ u qalulu: «Mgħallem, dak li sa nitolbuk irriduk taġħtihulna.» «Xi triduni naghmlilkom?» staqsiehom. U huma weġbuh: «Hallina noqogħdu wiehed fuq il-lemin tiegħek u l-ieħor fuq ix-xellug fil-glorja tiegħek.»

Imma Ġesù qalilhom: «Ma tafux x'intom titolbu. Għandkom ħila tixorbu l-kalċi li sa nixrob jien, u titgħammed bil-magħmudija li biha sa nitgħammed jien?» «Għandna,» qalulu. Imbagħad qalilhom Ġesù: «Il-kalċi li sa nixrob jien tixorbuh, iva, u titgħammed wkoll bil-magħmudija li biha sa nitgħammed jien; imma li wiehed joqgħod fuq il-lemin jew fuq ix-xellug tiegħi, din mhijiex haġa tiegħi li nagħtiha jien, imma hi għal dawk li għalihom kienet imħejjija.»

L-għaxra l-ohra, meta semgħu dan, saħnu għal Ġakbu u għal Ġwanni. Imma) Ġesù sejhilhom u qalilhom: «Tafu intom, dawk in-nies, li l-bnedmin jgħodduhom bħala kapijiet tal-pagani, jaħkmu fuqhom, u l-kbarat tagħhom ihaddmu s-setgħa tagħhom fuqhom. Fostkom ma għandux ikun hekk, imma min irid ikun kbir fostkom, għandu jkun qaddej tagħkom, u min irid ikun l-ewwel fostkom, għandu joqgħod ilsir ta' kulhadd. Għax hekk ukoll Bin il-bniedem, hu ma ġiex biex ikun

moqdi, imma biex jaqdi u biex jagħti ħajtu b'fidwa għall-kotra.»

Il-Kelma tal-Mulej.

Tifhir lilek Kristu.

Jiena nemmen f'Alla wiehed...

TALBIET TA' INTERĊESSJONI

Ħuti għezież, nitolbu lill-Missier biex aħna nagħrfu l-imħabba kbira tiegħu għalina meta tana lil Ibnu stess b'sagrifiċċju għall-fidwa tagħna.

1. Biex fil-Knisja ħadd ma juza l-awtorità tiegħu biex jaħkem, imma biex jaqdi bl-imħabba u bl-umiltà. Nitolbu...

2. Biex min għandu awtorità pubblika juza għas-servizz tal-bnedmin u mhux għall-interessi ta' partit. Nitolbu...

3. Biex il-morda u min ibati jilqgħu s-salib f'għaqda ma' Kristu qaddej, u jsibu l-faraġ mill-fidi. Nitolbu...

4. Biex aħna nitgħallmu ngorru s-salib tagħna bi spirtu ta' servizz l-aktar lejn ħutna fil-bżonn. Nitolbu...

O Alla tal-paċi u tal-maħfra, fi Kristu, il-qassis il-kbir li daħal fis-smewwiet inti wrejtna l-qawwa tal-fidwa fis-sagrifiċċju tas-salib. Aġti lilna li nsibu ħniena, biex nixorbu l-kalċi tar-rieda tiegħek u nieħdu schem fl-ubbidjenza ta' Ibnek li fdieta. Bi Kristu Sidna. **Ammen.**

TALBA FUQ L-OFFERTI

Aġtina, Mulej, li permezz tad-doni qaddisa tiegħek, naqduk bi spirtu ħieles, u li bil-grazzja tiegħek, nitnaddfu u nissaffew bis-saħħa ta' dawn il-misteri li bihom naqduk. Bi Kristu Sidna. **Ammen.**

TALBA WARA T-TQARBIN

Aġmel, Mulej, li bis-sehem li nieħdu fis-sagramenti mqaddsa, nimxu 'l quddiem fit-triq it-tajba, hekk li ninqadew sewwa bil-ġid tal-art u nikbru fil-għerf bil-ġid tas-sema. Bi Kristu Sidna. **Ammen.**

QUDDIESA GĦALL-EVANĠELIZZAZZJONI TAL-ĠNUS



Ir-Rit tal-bidu

ATT PENITENZJALI

Huti, ejjew nagħrfu htijietna, biex nithejjew tajjeb halli niċcelebraw il-misteri qaddisa.

† Int li kollok tjeba lqajt il-foqra u l-midinbin: Mulej, ħniena... **Mulej, ħniena.**

† Int li seijaħt madwarek lill-bnedmin batuti u mwarra minn kulhadd: Kristu, ħniena...

Kristu, ħniena.

† Int li weghdidt il-ħajja ta' dejjem lil kull min jemmen fi mħabbtek u jwieġeb għaliha: Mulej, ħniena... **Mulej, ħniena.**

Ihenn għalina Alla li jista' kollox, jaħfrilna dnubietna u jwassalna għall-ħajja ta' dejjem. **Ammen.**

Glorja 'l Alla fl-oghla tas-smewwiet...

KOLLETTA

O Alla int trid li l-bnedmin kollha jsalvaw u jaslu li jagħrfu l-verità; ħares lejn il-ħsad il-kbir tiegħek u ibgħat haddiema għalih, biex l-Evanġelju jixxandar lill-bnedmin kollha, sa ma l-poplu tiegħek jingabar għall-kelma tal-ħajja u jissahħaħ bis-sagramenti tiegħek, u hekk jimxi 'l quddiem fit-triq tas-salvazzjoni u l-imħabba. B'Ibnek Ġesù Kristu Sidna, li hu Alla u miegħek jgħix u jsaltan flimkien mal-Ispirtu s-Santu, għal dejjem ta' dejjem. **Ammen.**

L-EWWEL QARI

(2:1-5)

Qari mill-Ktieb tal-Profeta Isaija

Il-ħwejjeg li ra Isaija, bin Għamos, dwar Ġuda u Ġerusalem. Għad jiġri fl-aħħar jiem li l-għolja tad-dar tal-Mulej togħla 'l fuq mill-qċaċet tal-muntanji u tintrefa' 'l fuq mill-għoljiet. Lejha għad jiġru l-ġnus kollha, kotra shiħa ta' popli għad jiġu u jgħidu: "Halli mmorRu u nitilgħu fuq il-għolja tal-Mulej, lejn id-dar ta' Alla ta'

Ġakobb, biex jgħallimna t-triqat tiegħu u nimxu fil-mogħdijiet tiegħu. Għax minn Sijon tohroġ il-liġi u l-kelma tal-Mulej minn Ġerusalem." Il-Mulej jagħmel haqq bejn il-ġnus u jaqta' s-sentenza bejn ħafna popli; u huma jibdlu x-xwabel tagħhom f'sikek tal-moħriet, u l-lanez tagħhom fi mniegel. Ebda ġens ma jerfa' x-xabla kontra ġens ieħor u s-sengħa tal-gwerra ma jitgħallmuhiex iżjed. Ejja, dar ta' Ġakobb, halli nimxu fid-dawl tal-Mulej.

Il-Kelma tal-Mulej.

Irroddu ħajr lil Alla.

SALM RESPONSORJALI

(Salm 97)

Rit: Il-Mulej għarraf is-salvazzjoni tiegħu lill-ġnus!

Għannu lill-Mulej għanja ġdida, għax għamel l-gheġubijiet. Ġibitlu r-rebħa l-leminija tiegħu u d-driegħ imqaddes tiegħu. **Rit...**

Għarraf il-Mulej is-salvazzjoni tiegħu, f'għajnejn il-ġnus wera l-gustizzja tiegħu. Ftakar fi tjubitu u fil-fedeltà tiegħu għal dar Israel. **Rit...**

Raw it-truf kollha tal-art is-salvazzjoni ta' Alla tagħna. Għajtu bil-ferħ lill-Mulej fl-art kollha, infexxu fil-hena, ifirħu u għannu. **Rit...**

Għannu lill-Mulej biċ-ċetra, biċ-ċetra u b'leħen il-għana; bit-trombi u b'leħen it-trombetti għajtu bil-ferħ quddiem is-Sultan, il-Mulej! **Rit...**

IT-TIENI QARI

(10:9-18)

Qari mill-Ittra ta' San Pawl Appostlu lir-Rumani

Jekk inti tistqarr b'fommok, "Ġesù hu l-Mulej," u temmen f'qalbek li Alla qajmu mill-imwiet, inti ssalva. Wieħed jemmen f'qalbu biex ikollu l-ġustifikazzjoni u

jistqarr b'xofftejh biex ikollu s-salvazzjoni. L-Iskrittura tgħid, "Kull min jemmen fih ma jintilifx." Ma hemm ebda għażla bejn Lhudi u Grieg; hu s-sid ta' kulhadd, u għani ma' dawk kollha li jsejhulu. Għax kull min isejjah isem il-Mulej isalva. Imma kif jistgħu jsejhu lil min ma jemmnux fih? Kif jistgħu jemmnu f'min ma semgħux bih? Kif jistgħu jisimgħu jekk ma jipprittkawlhomx? Kif jistgħu jipprittkaw jekk ma jkunux mibgħuta? Bħalma hemm miktub, "Kemmm huma sbieħ riglejn dawk li jħabbbru l-gid!" Izda mhux kulhadd qagħad għall-kelma ta' Kristu. Imma, ngħid jien, jaqaw ma semgħux? Żgur li semgħu. L-Iskrittura tgħid, "Lehenhom xtered mal-art kollha, u l-kelma tagħhom laħqet truf id-dinja." Il-Kelma tal-Mulej.

Irrrodu hajr lil Alla.

Jiena nemmen f'Alla wieħed...



AKKLAMAZZJONI QABEL L-EVANGĠLJU
Hallelujah. Hallelujah. (Mt 28: 19-20)
 Morru għallmu l-ġnus kollha, jgħid il-Mulej; jien magħkom dejjem, sal-aħħar taż-żmien.
Hallelujah!

L-EVANGĠLJU (28:16-20)

✠ Qari mill-Evangelju skont San Mattew
 F'dak iż-żmien: il-hdax-il dixxiplu telqu lejn il-Galilija u marru fuq il-muntanja fejn kien ordnalhom Ġesù. Kif rawh, inxteħtu quddiemu; imma xi whud iddubitaw. Ġesù resaq ikellimhom u qalilhom: "Lili ngħatat kull setgħa fis-sema u fl-art. Morru, mela, għallmu l-ġnus kollha, u għammduhom fl-isem tal-Missier u tal-Iben u tal-Ispirtu s-Santu. U għallmuhom iħarsu dak kollu li ordnajtilkom jien. U ara, jien magħkom dejjem, sal-aħħar taż-żmien." Il-Kelma tal-Mulej.

Tifhir lilek Kristu.

TALBA FUQ L-OFFERTI

Mulej, hares lejn il-wiċċ ta' Kristu tiegħek, li ta lilu nnifsu b'fidwa għal kulhadd, u aghmel li permezz tiegħu, il-ġnus kollha, minn tarf għal ieħor tad-dinja, ifaħħru l-kobor ta' ismek, u li kullimkien issirlek offerta waħda u l-istess. Bi Kristu Sidna. **Ammen.**

TALBA WARA T-TQARBIN

Saħħahna, Mulej, bid-don tal-fidwa; aghmel li l-fidi vera tibqa' tixtered bla heda bis-saħħa ta' din il-għajjnuna tas-salvazzjoni ta' dejjem. Bi Kristu Sidna. **Ammen.**

Kalendarju Liturġiku

L-ewwel ġimgha tas-salterju

- **It-Tnejn 18 ta' Ottubru: San Luqa.** Evāngelista (F). *Qari:* 2Timotju 4:9-17; Salm 144:10-13.17-18; Luqa 10:1-9.
- **It-Tlieta 19 ta' Ottubru: Ferja / San Ġwann de Brébeuf, Sant'Izakk Jogues,** presbiteri u shabhom, martri (T) / **San Pawl tas-Salib,** presbiteru (T). *Qari:* Rumani 5:15.17-21; Salm 39:7-10.17; Luqa 12:35-38.
- **L-Erbgħa 20 ta' Ottubru: Ferja.** *Qari:* Rumani 6:12-18; Salm 123:1-8; Luqa 12:39-48.
- **Il-Hamis 21 ta' Ottubru f'Malta Ferja; f'Għawdex**
- **Santa Orsla,** vergni u martri (TO). *Qari:* Rumani 6:19-23; Salm 1:1-4.6; Luqa 12:49-53.
- **Il-Ġimgha 22 ta' Ottubru: Ferja / San Ġwann Pawl II,** Papa (T). *Qari:* Rumani 7:18-25; Salm 118:66.68.76-77.93-94; Luqa 12:54-59.
- **Is-Sibt 23 ta' Ottubru: Ferja / San Ġwann ta' Capestrano,** presbiteru (T) / **Sidna Marija f'jum is-Sibt** (T). *Qari:* Rumani 8:1-11; Salm 23:1-6; Luqa 13:1-9.

F = Festa; TO = Tifkira obligatorja; T = Tifkira.
 Il-kulur hdejn id-data jindika l-kulur liturġiku tal-ġurnata.

